



துணை முதலமைச்சர் உதயநிதி ஸ்டாலின்

தமிழ்நாட்டின் வளர்ச்சியில் புதிய பாய்ச்சலை ஏற்படுத்துவார்!

கழக மினவர் அணிச் செயலாளர் அ.ஜோசப் ஸ்டாலின் அறிக்கை!

சென்னை, அக்ட.5- “துணை முதலமைச்சர் உதயநிதி ஸ்டாலின் அவர்கள் தமிழ்நாட்டின் வளர்ச்சியில் புதிய பாய்ச்சலை ஏற்படுத்துவார்” என்று கழக மினவர் அணி செயலாளர் அ.ஜோசப் ஸ்டாலின் கூறியுள்ளார்.

இது குறித்து கழக மினவர் அணி செயலாளர் அ.ஜோசப் ஸ்டாலின் அறிக்கை வருமாறு:

இதனை இதனால் இவன் முடிக்கும் என்றாய்ந்து அதனை அவன் கண் விடல் என்று கூறுகிறார் வள்ளுவர். அதற்கேற்ப இளம் தலைவர் உதயநிதி ஸ்டாலினை துணை முதலமைச்சராக்கியிருக்கிறார் கழகத் தலைவர் முதலமைச்சர் மு.க.ஸ்டாலின்.

2019 ஜூலை 4 தேதி

இளைஞரணி செயலாளராக உதயநிதி ஸ்டாலின் பொறுப்பேற்றதில் இருந்து, அணியின் ஆக்கப்பூர்வமான செயல்பாடுகள், இதர அணிகளும் வியப்படையும் வகையில் இருந்து வருகின்றன. இளைஞர்களுக்கு அரசியல் கற்றுக்கொடுத்து கழகத்தை வலுப்படுத்து வதற்காக நிர்வாகிகளை தொடர்ச்சியாக சந்தித்து ஆலோசனை நடத்தி வருகிறார்.

தி.மு.க.வை வலுப்படுத்த வேண்டும் என்ற தலைவரின் உத்தரவிற்கிணங்க, இதுவரை 25 லட்சத்திற்கும் மேற்பட்ட புதிய இளைஞர்களை கழகத்தில் சேர்த்திருக்கிறார். இவைகளை வெறும் எண்ணிக்கையாகக் கணக்குக் காட்டாமல் எண்ணங்களின் சேர்க்கையாக மாற்றும் வகையில் திராவிட

மாடல் பயிற்சிப் பாசறைக் கூட்டங்களை ஏற்பாடு செய்து வருகிறார்.

அனல் பறக்கும் விரச்சாரம்!
நாடாளுமன்றத் தேர்தலில் தமிழ்நாடு மற்றும் புதுச்சேரியில் 40 தொகுதிகளில் 10 ஆயிரம் கிலோ மீட்டருக்கு மேல் சுற்றுப்பயணம் மேற்கொண்டு அனல் பறக்கும் பிரச்சாரத்தை மேற்கொண்டார் இளைஞரணி செயலாளர் உதயநிதி ஸ்டாலின். வழக்கமான மேடைப் பேச்சு மாதிரி அல்லாமல், யதார்த்தமாக மக்களுடைய மொழியிலேயே கலந்துரையாடினார். எம்.எல்.ஏ. மருத்துவமனைக்காக நடப்பட்ட ஒரு செங்கலை வைத்து தமிழ்நாட்டை புறக்கணிக்கும் பா.ஜ.க. அரசை பட்டிதொட்டியெல்

லாம் அம்பலப்படுத்தினார். 29 பைசா பதாகையை தூக்கிப் பிடித்து, பா.ஜ.க. அரசு நிதி கொடுக்காமல் தமிழ்நாட்டை சுரண்டு வதை மக்களுக்கு புரிய வைத்தார்.

கலைஞர் மகளிர் உரிமைத் தொகை, விடியல் பயணம், நான் முதல்வன் உள்ளிட்ட திராவிட மாடல் அரசின் முத்தான திட்டங்களையும் பிரச்சாரங்கள்தில் உதயநிதி ஸ்டாலின் எடுத்துரைத்த விதம், கோடிக்கணக்கான மக்களிடையே எளிதில் சென்றடைந்தது. இதனாலேயே அவருடைய பிரச்சார களத்திற்கு மக்கள் கூட்டம் கூட்டமாக ஆர்வத்துடன் வந்தனர்.

உதயநிதி ஸ்டாலினின் தனித்துவமான பிரச்சார யுக்தி, அரசியல்வாதிகளையும், ஊடகங்களையும் உற்று நோக்க வைத்தது. தி.மு.க.வை அடுத்தகட்டத்திற்கு கொண்டும் செல்லும் பிரச்சாரம் என விவாதமாக்கப்பட்டன. ஊடகங்களில் இதேபோன்று ஆட்சிப் பணியின் மூலமாகவும் கவனத்தை ஈர்க்கத் தவறவில்லை உதயநிதி ஸ்டாலின் விளையாட்டுத் துறை அமைச்சராக பொறுப்பேற்றதினால் தமிழ்நாட்டில் விளையாட்டுத்துறை புத்துயிர் பெற்றிருக்கிறது. முதலமைச்சர் கோப்பை விளையாட்டுப் போட்டிகள், திருவிழா போன்ற கோலாகலமாக நடத்தப்படுகின்றன.

மக்களுக்கான அரசியல்!

அமைச்சராக உதயநிதி ஸ்டாலினின் முயற்சியினால் தென் மாநிலங்களிலேயே முதல் முறையாக தமிழ்நாட்டில் நடத்தப்பட்ட கேலோ இந்தியா இளையோர் விளையாட்டுப் போட்டிகளில் மகளிரின் பங்களிப்பு அதிகம் என்பது மகத்தான சாதனை. ஒவ்வொரு சட்டப்பேரவைத் தொகுதிக்கும் விளையாட்டு மைதானம், விளையாட்டு வீரர்களுக்கு ஊக்கத்தொகை என விளையாட்டுத்துறையில் மேற்கொள்ளப்படும் சீரிய நடவடிக்கைகளினால், இளைஞர்கள் விளையாட்டில் அதிக அளவில் ஆர்வம் காட்டுவதை ஊடகங்களும் பாராட்டி வருகின்றன. விளையாட்டுத்துறையில் உலக மைதானமாக தமிழ்நாடு உயர்ந்துள்ளது. இளைஞர்களின் மேம்பாடும் அரசியல் களத்தில் பேசப்படுகிறது. முதலமைச்சர் உருவாக்கிய சிறப்புத் திட்டங்களை மிகச் சிறந்த திட்டங்களாக மிகக் கவனத்துடன் கண்காணித்து வருகிறார்.

சமூகநீதிக்களமாக தமிழ்நாட்டை கட்டமைத்த பெரியார், அண்ணா வியக்கும் வகையில் மக்கள் பணி செய்து தமிழினத் தலைவராக, நாடு போற்றும் அரசியல்வாதியாக திகழ்ந்தார் கலைஞர். முத்தமிழறிஞர் கலைஞர் ஆசையின்படி பேர் சொல்லும் பிள்ளையாக நாடே திரும்பிப் பார்க்கும் வகையிலான மக்களுக்கான அரசியலை முன்னெடுத்து வருகிறார் கழகத் தலைவர் முதலமைச்சர் மு.க.ஸ்டாலின். கழகத் தலைவரின் நீட்சியாக அரசியலில் வெற்றி நடைபோட்டு வருகிறார் இளவல் உதயநிதி ஸ்டாலின்.

கழக இளைஞரணி செயலாளர் இளைஞர் நலன் மற்றும் விளையாட்டு மேம்பாட்டுத்துறை அமைச்சர் என உதயநிதியின் பணிகள் அனைவரும் வியக்கும் வகையிலேயே இருந்து வருகின்றன. இதன் தொடர்ச்சியாக துணை முதலமைச்சராகவும் தமிழ்நாட்டின் வளர்ச்சியில் புதுபாய்ச்சலை ஏற்படுத்துவார் உதயநிதி ஸ்டாலின்.

தமிழ்நாட்டின் துணை முதலமைச்சராக பதவியேற்ற பின்னர் பங்கேற்ற முதல் நிகழ்ச்சியே மகளிர் சுய உதவிக்குழுக்களைச் சேர்ந்த சகோதரிகளை கௌரவிக்கிற நிகழ்ச்சி தான். இதன் மூலம் இளம் தலைவரின் அரசியல் தெளிவை தெரிந்துகொள்ள முடியும். துணை முதலமைச்சராக உதயநிதி ஸ்டாலினின் செயல்பாடுகளால், இன்னும் பல வியக்கத்தக்க மக்களுக்கான அரசியலை தமிழ்நாடு காணும் என்பது நிச்சயம்.

இவ்வாறு அவர் தமது அறிக்கையில் கூறியுள்ளார்.

தி.மு.க. 15ஆவது பொதுத்தேர்தல்

ஈரோடு வடக்கு மாவட்டம், ஒன்றியக் கழகப் பொருளாளர் மற்றும் மாவட்ட பிரதிநிதி பொறுப்புக்கான தேர்தல்

தேர்தல் முடிவு

தலைமைக் கழக அறிவிப்பு

“திராவிட முன்னேற்றக் கழகத்தின் 15வது பொதுத் தேர்தலில், ஈரோடு வடக்கு மாவட்டம், சத்தியமங்கலம் வடக்கு ஒன்றியப் பொருளாளராக தேர்ந்தெடுக்கப்பட்ட ச.பொன்மேன் நம்பியூர் ஒன்றிய பொருளாளராக தேர்ந்தெடுக்கப்பட்ட கே.எ.பொன்னுச்சாமி மற்றும் பவானி வடக்கு ஒன்றியத்தின் மாவட்ட பிரதிநிதியாக தேர்ந்தெடுக்கப்பட்ட கே.பி.பாலு ஆகியோர் மறைவெய்யதிய காரணத்தால்: ஈரோடு வடக்கு மாவட்டம், சத்தியமங்கலம் வடக்கு ஒன்றியப் பொருளாளர் நம்பியூர் ஒன்றிய பொருளாளர் மற்றும் பவானி வடக்கு ஒன்றியம் மாவட்ட பிரதிநிதி ஆகிய பொறுப்புகளுக்கான தேர்தல் நடைபெற உள்ளதையொட்டி, இப்பொறுப்புகளுக்கு போட்டியிடுவோர் அதற்கென உள்ள படிவத்தில் முறைப்படி பூர்த்தி செய்து 2024, அக்டோபர் 3 (வியாழக் கிழமை) அன்று ரூ.1000/-வீதம் தலைமைக் கழகத்தில் அளித்து இரசீது பெற்றுக் கொள்ள வேண்டும்.” என தலைமைக் கழகத்தின் சார்பில் அறிவிக்கப்பட்டதையொட்டி:

ஈரோடு வடக்கு மாவட்டம், சத்தியமங்கலம் வடக்கு ஒன்றியப் பொருளாளர் பொறுப்புக்கு கே.செல்வன் அவர்கள் - நம்பியூர் ஒன்றிய பொருளாளர் பொறுப்புக்கு என்.பி.மணியன் அவர்கள் - பவானி வடக்கு ஒன்றியம், மாவட்ட பிரதிநிதி பொறுப்புக்கு என்.தங்கராஜ் அவர்கள் மட்டுமே வேட்புமனு தாக்கல் செய்திருந்த காரணத்தால், அவர்களது மனு ஏற்கப்பட்டு.

ஈரோடு வடக்கு மாவட்டம்,

சத்தியமங்கலம் வடக்கு ஒன்றிய பொருளாளராக

திரு. கே.செல்வன், புதியமரத் தொட்டி, குன்றி, கடம்பூர் அஞ்சல், தா.க.புதூர் (வழி), ஈரோடு வடக்கு மாவட்டம் - 638 503. அவர்களும்.

நம்பியூர் ஒன்றிய பொருளாளராக

திரு. என்.பி.மணியன், 3/138, பாப்பாள் தோட்டம், நாகரணை, சுண்டக்கம்பாளையம் அஞ்சல், நம்பியூர் தாலுகா, ஈரோடு வடக்கு மாவட்டம். அவர்களும்.

பவானி வடக்கு ஒன்றியம், மாவட்ட பிரதிநிதியாக

திரு. என். தங்கராஜ், 259, காட்டுர், மயிலம்பாடி அஞ்சல், பவானி வட்டம், ஈரோடு வடக்கு மாவட்டம்.

அவர்களும், தேர்ந்தெடுக்கப்பட்டதாக அறிவிக்கப்படுகிறது.

"அண்ணா அறிவாலயம்"

சென்னை - 600 018

நாள்- 03-10-2024.

துறைமுருகன்

பொதுச் செயலாளர்

தி.மு.க.

திராவிட இயக்க தீரர்கள் நினைவு நாள்

க. ழூர்த்தி
அக்டோபர் 5 (2001)



மாணவப் பருவத்திலேயே கழகக் கொள்கையால் ஈர்க்கப்பட்டு கழகப் பணியாற்றியவர்.

சட்டக் கல்லூரியில் பயிலும் போதே கழகத்தில் இணைந்து பணியாற்றியதோடு, வேலூர் மாவட்ட அவைத்தலைவராக பொறுப்பு வகித்தவர்.

சோளிங்கர் பேரூராட்சி தலைவராக போட்டியிட்டு வெற்றி பெற்று, அப்பகுதி மக்களின் நன்மதிப்பை பெற்றவர்.

இந்தி எதிர்ப்பு போராட்டம் உள்ளிட்ட கழகம் அறிவித்த போராட்டங்களில் கலந்து கொண்டு சிறை சென்றவர்.

தலைமைக் கழகம்

தி.மு.க.

வரலாற்றின் புதுவரவுகளை வாழ்த்துவோம்! கொண்டாடுவோம்!!

‘கணையாழி’ தலையாங்கம்!

சிந்துவெளியை ஜான் மார்ஷல் உலகிற்கு அறிவித்த நூற்றாண்டு இது!

முத்தமிழ் அறிஞர் கலைஞர்

உலகிற்கு வந்த நூற்றாண்டு இது!

இப்போது

மாண்புமிகு தமிழ்நாடு முதலமைச்சர்

இளைஞர் நலன் மற்றும்

விளையாட்டுத்துறை அமைச்சர்

மாண்புமிகு உதய நதியைத் துணை

முதல்வராக அறிவித்திருக்கிறார்!

மக்களைக் காக்கும் பணிச்சுமையை

இரு பக்கமும் தோளில் சுமக்கும்

சிந்துவெளிக் காவடிக் குறியீடாகப்

பார்க்கச் சொல்கிறார் ஐராவதம்.

பாரத்தைச் சுமக்கும் பொறையரை

ரிக் வேதம் பரதர் என்று குறிப்பிடுகிறதாம்!

பரதர் நாடு பாரத நாடாகி இருக்கிறதாம்!

இந்தியாவைப் பாரதம் என்பதற்குச்

சிந்துவெளிக் காவடிக் குறியீடே

காரணம் என்று ஐராவதம் சொல்கிறார்!

புறநானூறு 201 ஆம் பாடல்

பாரி மகளிரை இருங்கோவேளிடம்

அடைக்கலம் தர வந்த கபிலர் பாடல் அது.

வேளிர் என்பவர்கள் பொறையர் என்றும்

பொறை என்றால் சுமப்பவர் என்றும்

இரும்பொறை என்பது

சங்ககாலக் குடிப் பெயர் என்றும்

ஆட்சியதிகார பாரத்தைச் சுமப்பவர்

பாரதர் என்றும்

காரணம் சொல்கிறார் ஐராவதம்

அதனால்

இந்தியாவே சிந்து வெளியைக்

கொண்டாட வேண்டும்!

ஏனெனில்

இந்தியாவுக்குப் பெயர் தந்த நதி

சிந்து நதி!

சிந்து என்பதை இந்து என்று

உச்சரித்தவர்களால்

இந்தியாவுக்குப் பெயர் வந்திருக்கிறது!

உலகின் தொன்மையான

நாகரிகங்கள் நான்கில்

ஒன்று என்பது மட்டுமில்லை

உலக நகர நாகரிக வரலாற்றின்

முதன்மை அடையாளமும்

சிந்துவெளிதான்!

பிரிட்டிஷ் ஆட்சியில்

தபால் எடுத்துச் சென்ற

குதிரைகளின் கால்களைத்

தடுமாறச் செய்த தடயங்கள்!

இருப்புப் பாதைக்குத்

தோண்டிய இடங்களில் வெளிப்பட்ட

பெரிய பெரிய செங்கற்கள் எனத்

தன் இருப்பை ஆய்வாளர்களுக்கு

எடுத்துரைத்த பெருவெளி!

அகழாய்வை முறையாக

அரங்கேற்றி உலகிற்குக் காட்டியவர்

ஜான் மார்ஷல்!

அதனால்

வேத காலத்தில் தொடங்கிய

இந்திய வரலாறு

ஆரியர் வருகைக்கும் முற்பட்டது

என்பதை உலகம் அறிந்தது!

இந்திய வரலாற்றின் ஆதிப் புள்ளியை

வேதத்திலிருந்து சிந்துவெளிக்கு

மாற்றிக் காட்டியவர் ஜான் மார்ஷல்!

ஆரியர் வருகை தந்த காலமும்

சிந்துவெளி அழியத் தொடங்கிய காலமும்

கி.மு. 1900 என்று ஆய்வாளர்கள் கூறுவதில்

திராவிடத் தடயங்கள் வெளிப்படுகின்றன.

அகழாய்வில் கிடைத்த தடயங்களில்

யானை, ஒட்டகம், எருமை இருக்கின்றன.

அசுவமேத யாகம் நடத்திய குதிரை இல்லை!

தண்ணீரைக் கொண்டாடும்

வாண்பிறப்புக்கு அடையாளமாகக்

குளம் இருக்கிறது!

ஆரிய வழிபாட்டின் யாகத் தீக்கு

அடையாளம் இல்லை.!

இந்தியாவுக்கென்று தனியாக

எழுத்துமுறை இருந்திருக்கிறது என்பது

சிந்துவெளியில் வெளிப்பட்டிருக்கிறது!

அதுவரை

எழுத்தின் தொன்மை வரலாற்றில்

இந்தியாவுக்கு இடம் இருந்ததில்லை.

கீறலாகவும் கிறுக்கலாகவும்

தெரிந்த குறியீடுகள்

படித்தரிய முடிந்தபோது

எழுத்துகள் ஆகின்றன.

சிந்துவெளிக் குறியீடுகளைப்

படித்து அறியும் முயற்சிகள்

இப்போதும் தொடர்கின்றன.

எழுத்து என்பது திராவிட மரபு

எழுதாக் கிளவி வேதமரபு!

எண்ணும் எழுத்தும்

திராவிட மக்களின் கண்கள்!

திராவிட நாகரிகமே

இந்தியாவின்

தொன்மையான நாகரிகம் என்பது

சிந்துவெளி தரும் ஒளி!

இந்தியாவின் தொன்மைக்கும் மேன்மைக்கும்

எடுத்துக்காட்டாக விளங்குகிறது

திராவிட நாகரிகம் எனும்

சிந்துவெளி நாகரிகம்!

கோவை செம்மொழி மாநாட்டில்

சிந்துவெளி ஆய்வாளர்

அஸ்கோ பரப்போலாவுக்குக்

விருது வழங்கிச் சிறப்பித்தார்

அன்றைய முதல்வர் முத்தமிழ் அறிஞர் !

சிந்துவெளிப் பண்பாட்டிற்குப்

புது வெளிச்சம் வந்த நூற்றாண்டை -

சிந்துவெளியை உலகின் கவனத்திற்கு

ஜான் மார்ஷல் அறிவித்த நூற்றாண்டைக்

கொண்டாடத் தவறிய

ஒன்றிய அரசுக்குச் சுட்டிக் காட்ட

முன்வந்திருக்கிறார் முதலமைச்சர்.

வரலாற்றிற்கு மட்டுமின்றித்

திராவிட மாடலுக்கும்

புது வெளிச்சம் தந்திருக்கும்

ஜான் மார்ஷலுக்குச்

சிலை எடுத்துக் கருத்தரங்கு நடத்தவும்

அறிவித்திருக்கிறார் முதலமைச்சர்!

ஆகவே

வரலாற்றின் புது வரவுகளை

வாழ்த்துவோம்!

கொண்டாடுவோம்!!

-நன்றி

‘கணையாழி’

அக்டோபர் - 2024

ம.ரா.

